

# पुलिस ने नकली शराब बनाने की फैक्ट्री का किया भंडाफोड़, 4 अरेस्ट

मथुरा पुलिस ने पकड़े गए आरोपियों के पास से शराब बनाने में इस्तेमाल होने वाली 1640 लीटर स्पिरिट, 200 लीटर बनी हुई नकली शराब, 20 लीटर रंगीन केमिकल, ढक्कन लगाने की डाई मशीन के अलावा एक ट्रैक्टर-ट्रॉली बरामद किए हैं।

नवभारत टाइम्स | Updated: 11 Apr 2019, 03:32:00 PM IST

[Hindi News](#)

[Samachar](#)

[UP News](#)

[Mathura News](#)

Mathura Police Arrested 4 People In Connection Of Illicit Liquor



सांकेतिक तस्वीर

## मथुरा

यूपी की मथुरा पुलिस ने नकली शराब बनाने की फैक्ट्री का भंडाफोड़ कर मौके से 4 आरोपियों को गिरफ्तार किया। मौके से पुलिस ने भारी मात्रा में स्पिरिट, देशी शराब के रैपर, ढक्कन वगैरह सामान बरामद किया है। एसपी देहात आदित्य शुक्ला ने बताया कि सुरीर थाना पुलिस को मुखबिर से सूचना मिल रही थी कि गांव ब्यौही में नकली शराब बनाने की फैक्ट्री चल रही है।

सूचना के आधार पर पुलिस ने गांव में दबिश देकर बताए गए स्थान पर छापा मारा जहां पुलिस ने नकली शराब बनाते 4 आरोपियों को रंगे हाथ दबोच लिया। इनके 4 साथी भागने में सफल रहे। पकड़े गए आरोपियों ने अपने नाम गुड्डू, यादराम, जीतू और दाऊजी बताए। पुलिस ने मौके से शराब बनाने में इस्तेमाल होने वाली 1640 लीटर स्पिरिट, 200 लीटर बनी हुई नकली शराब, 20 लीटर रंगीन केमिकल, ढक्कन लगाने की डाई मशीन के अलावा एक ट्रैक्टर-ट्रॉली बरामद किए हैं।

पुलिस के अनुसार भागे अभियुक्तों के नाम अशोक, मुकेश, राजेश और गुलवीर हैं। एसपी देहात आदित्य शुक्ला ने बताया कि फरार आरोपियों की गिरफ्तारी के प्रयास किए जा रहे हैं।

Source: <https://navbharattimes.indiatimes.com/state/uttar-pradesh/mathura/mathura-police-arrested-4-people-in-connection-of-illicit-liquor/articleshow/68831442.cms>